

GHAR QAWQLA

*Kuljum mijiet u eluf ta' drabi fuqek
kont nixhet narsti mænnqa
fl-ewwel sbatax-il sajj l' għaddejta ta' hajti
hemm fuq, biswit il-Menqa.*

*Inti bi ġmielek sebbaħtilna l-Marsa,
tagħna r-Rabtin il "ġenna",
u bħal Forn kbir kont tajtna jiem il-hena,
ħobżiet ta' l-oħla benna.*

*X'għaxxa kien fik! Mas-sebħ tal-għodu kmieni
fi bjad il-baħar tagħna
konna naraw xbil'tek tirtogħ'd, titliegħeb,
inkella tghum serhana,*

*Waqt li x-xemx tisreg fuqna għal wara l-għaxxa,
u l-baħar għors bl-għawwiema,
bħal missier għaqli tghasses fuq is-sikka
lill-ħafna bniet iltiema.*

*Mill-banda l-oħra x'biza' kont tnissilli
go qalbi hekk ferrieħa
narak bħal tawr mitluf mal-mewġ tissara
ittih b'dik rasek sħiħa.*

*Jekk il-baħar qalil dejjem jehodha
miegħek, snienu bir-ragħwa,
mhux anqas minnu tilgghu, waħda f'waħda,
b'għajta li tkexkex, b'dagħwa.*

*Alla jaf biss is-snin li l-grigal ilu
kiefer jagħtik bil-ħarta:
tal-glieda ħarxa sa l-arlogg tal-knisja
kien jixba' jgħodd kull kwarta.*

*Għalxajn twebbist: il-għadu hu aqqal minnek
daħkan ir-riħ ħa fuqek,
u lejn il-ħofra ta' l-istess belliegħtek
rebbieħ qiegħed isuqek.*

PATRI Ġ. MEYLAQ, S.J.